

## د امنیت شورا



وېش: عمومي

۸ مارچ، ۲۰۱۸ کال

د ۲۰۱۸ (۲۰۱۸) پرېکړه لیک

د ۲۰۱۸ کال د مارچ د میاشتې پر اتمه نېټه په ۸۱۹۹ مه غونډه کې د امنیت شورا له خوا تصویب شوی

د امنیت شورا ،

د افغانستان په اړه د پخوانیو پرېکړه لیکونو په یادولو سره ، په ځانګړې توګه د ۲۰۱۷ ، ۲۳۴۴ ګڼې پرېکړه لیک چې په افغانستان کې د ملګرو ملتونو د مرستندویه پلاوي (یوناما) ماموریت د ۲۰۱۸ کال د مارچ تر ۱۷ نېټې غځوي ،

پر هغه مهم رول باندې په ټینګار چې د ملګرو ملتونو سازمان به په افغانستان کې د سولې او ټیکاو د ترویج د کچې د لوړولو لپاره دوام ورکړي ،

د یوه سوله ییز خوندي ټیکاو لرونکي او سوکاله افغانستان لپاره د نړیوالې ټولنې د دوامداره او ثابت ملاتړ د باوري کولو په موخه له کابل څخه د هغه د هیئت د وروستي سفر په یادولو سره چې د جنوري د ۱۳-۱۵ نېټو په ترڅ کې تر سره شو ،

د افغانستان د حاکمیت ، خپلواکي ، ځمکنۍ بشپړتیا او ملي یووالي د ژمنې تر څنګ د افغانستان د حکومت او خلکو پر دوامدار ملاتړ بیا ټینګار ، په داسې حال کې چې دوی د خپل هیواد په بیارغونه او د دیموکراتیکو بنسټونو په پیاوړي کولو بوخت دي ،

د یوه هر اړخیز او جامع سیاسي بهیر پر مرکزي اهمیت ټینګار چې افغان شموله وي ، د افغانانو تر مشري او مالکیت لاندې وي لکه څرنګه چې د کابل د کنفرانس په اعلامیه کې راغلي او د بڼ کنفرانس په پایله کې په تفصیل سره ویل شوي ؛ د ټولو هغو اشخاصو او ډلو د پخلاینې ملاتړ وکړي څوک چې پخلاینې ته چمتو دي او موخه یې د افغانانو لپاره د یوې سوله ییزې او سوکاله راتلونکې را منځ ته کول وي او کوم چې د سولې د عالي شورا له لارې په ګډون ، د سولې د بهیر د پرمخ وړلو د هڅو هرکلی وکړي ،

د کابل د بهیر پر حیاتي رول د تاکید او د متقابلې حساب ورکونې د چوکات پر بنسټ پر خپل ځان د بساینې لپاره د افغانستان د حکومت او نړیوالې ټولني تر منځ د ستراتيژیک اجماع هرکلی ،

د ملي یووالی د حکومت د څلورم کال د پیل په هرکلي او د هغو ټولو خواوو پر اهمیت په ټینګار چې د هیواد په چوکات کې کار کوي خو د افغانستان د ټولو وګړو لپاره یوه سوله ییزه او سوکاله راتلونکې خوندي کړي.

د افغانستان د ټولټاکنو د خپلواک کمېسیون له اړخه د اعلان یادونه چې وایي د هیواد پارلماني او د ولسوالیو د شوراګانو ټولټاکنې به په ۲۰۱۸ کې ترسره شي ، او په افغانستان کې د ټاکنیزو اصلاحاتو په برخه کې د چټک پرمختګ پر اهمیت ټینګار او په ۲۰۱۸ کال کې د اعتباري او ټول شموله پارلماني او د ولسوالیو د شوراګانو ټاکنې او په ۲۰۱۹ کال د ولسمشریزو ټاکنو د ترسره کولو په لور ، او په دې حواله د افغان چارواکو په غوښتنه د یوناما د دوامداره ملاتړ پر سر ټینګار ،

د افغانستان د امنیتي ، اقتصادي ، حکومتولي او پراختیایي ننګونو ته چې یو له بله اړیکې لري ، د رسیدګي په موخه د یوې هر اړخیزې تګلارې پر اهمیت ټینګار او د دې په اعتراف سره چې یوازې پوځي حل لاره په افغانستان کې ټینګښت نشي تامینولی ،

د انسانانو لپاره د یوې ګډې راتلونکې د یوې ټولني په ملاتړ سره د سیمه ییزې ، د سیمو تر منځ او د نړیوالې همکاري د پر مخ بیلو پر اهمیت ټینګار چې موخه یې په افغانستان کې د اوږدمهالې سولې ، امنیت ، سوکالي ، پایداری پراختیا ، او د بشري حقونو وده ده ، او د ټولې سیمې په کچه د اقتصادي پراختیا د ګډو هدفونو پر مخ بیول دي ،

په دې لړ کې ، په ۲۰۱۶ کې د ناتو په وارسا کنفرانس او د افغانستان په اړه د بروکسل په کنفرانس کې د نړیوالې ټولني د ژمنو د مثبتو اغیزو او دوامداره اهمیت په تشخیص ، او لکه څنګه چې په ۲۰۱۷ او ۲۰۱۶ کلونو کې د افغانستان په هکله د بروکسل په کنفرانس کې بیا تاکید شوی ، او د ۲۰۱۷ کال د اګست په ۲۱ د افغانستان په اړه د متحده ایالتونو د ستراتيژي او د افغانستان په اړه د اروپایي اتحاديې د ستراتيژي د اعلان هرکلی چې په افغانستان کې د امنیت ، پراختیا او ټیکاو لپاره د دوامداره نړیوال ملاتړ په زمینه کې د یو مهم انکشاف په حیث د ۲۰۱۷ د اکتوبر پر ۱۶ تصویب شو ،

د افغانستان لپاره د نړیوالې ټولني د ملاتړ په همغږي او پراختیا کې د ملګرو ملتونو د سازمان په هڅو کې د تماس نړیوالې ډلې د مرستې په هرکلی ،

د ۲۰۱۷ کال د نوامبر په ۱۴ او ۱۵ د ترکمنستان په عشق آباد کې د افغانستان په اړه د اووم سیمه ییز اقتصادي همکاريو کنفرانس او د ۲۰۱۷ کال د ډسمبر په ۱ نېټه د آذربایجان په پلازمېنه باکو کې د وزیرانو په کچه د استانبول د پروسې د آسیا د زره تر نامه لاندې د کنفرانس په یادولو سره ،

د افغانستان د امنیتي اړتیاوو د پوره کولو لپاره له عملیاتي پلوه ، جوګه ، مسلکي ، هر اړخیز او د اوږدې مودې لپاره د اغیزمن افغان دفاعي او امنیتي ځواکونو د اهمیت په رابرسېره کولو ، د دوی د پرمختګ لپاره د نړیوالې ټولنې پر ژمنو تاکید ، د افغان دفاعي او امنیتي ځواکونو د مقاومت او بې سارې زورتیا او د نړیوالې ترهګرۍ په وړاندې او د افغانستان په دفاع کې د دوی د مخکښ رول په ستاینې ، او په دې حواله د افغان امنیتي ادارو د موثريت او احتساب د لوړولو د روانو ژمنو هر کلی ،

په افغانستان کې د لوړې کچې د دوامداره خشونت په هکله د ژورو اندېښنو په یادولو سره ، په ځانګړې ډول د ملکي تلفاتو د شمیر ، د ټولو ترهګرو فعالیتونو ، او له خشونت سره ډکو بریدونو په کلکه غندنه ، او د دې په بیا ویلو چې د نړیوال قانون لاندې د ملکيانو عمدي هدف نیول منع دي او ممکن په جنکي جرمونو کې وشمېرل شي ، او د بشري پالنې نړیوال قانون او د بشري حقونو د نړیوال قانون د رعایت غوښتنه ، چېرې چې اړین وي ،

په دوامداره توګه د حقاني شبکې ، القاعده ، په داعش پورې د تړلې ډلې او نورو ترهګرو ډلو په ګډون د طالبانو له خوا د ویروونکي ګواښ تشخیص او همدا راز د دغو ګواښونو د له منځه وړلو په اړه د هڅو په وړاندې ننگونې ، د دغو ډلو له خوا د تاوتریخوالي او ترهګریزو فعالیتونو د ناوړو پایلو او د قانون د حاکمیت په تضمین کې د افغانستان د حکومت د ظرفیت په اړه او همدا راز افغان ولس ته د بنسټیزو خدمتونو د وړاندې کولو ، د دوی د بشري حقونو ، بنسټیزو آزادیو د ساتنې او ښه کولو په اړه جدي اندېښنې ،

د هغو جدي تهدیدونو په اړه د اندېښنې په څرګندونې سره چې د پرسونل ضد ماینونو ، د جګړې څخه د پاتې شوي چاودیدونکو توکو او تعبیه شویو چاودیدونکو وسیلو ولسي وګړو ته رامنځ ته کړي ، او په دې یادونې سره چې د غړیو هیوادونو ترمنځ او همدا راز په خصوصي سکتور کې د معلوماتو د شریکولو او د همکارۍ ډیرولو ته اړتیا شته ،

په افغانستان کې په داعش پورې د تړلو ډلو شتون او ودې په اړه د جدي اندېښنې څرګندونه چې د افغانستان او د مرکزي آسیایي هیوادونو په ګډون د سیمې نورو هیوادونو امنیت ته یې جدي ګواښ رامنځ ته کړي ، او د دغو ډلو په وړاندې په مبارزه کې د افغانستان د دفاعي او امنیتي ځواکونو له هڅو او همدا راز په دې لړ کې د افغانستان د نړیوالو ملګرو د مرستو بیاتایید ،

پر دې بیاتاکید چې د وسله والو نښتو ټولې ښکېلې غاړې د اجرا وړ هغه ټول ګامونه واخلي چې د ملکي وګړو ساتنه تضمینوي ، په ځانګړې توګه د ښځو ، ماشومانو ، بې ځایه شویو کسانو ، سره د جنسي تاوتریخوالي او د جنسیت پر بنسټ د قربانیانو ، او دا چې د دغو تاوتریخوالو عاملین محاکمه شي ،

د هغې کمیټې د روان کار څخه یادونه چې د امنیت شورا د ۲۰۱۱ کال د ۱۹۸۸ ګڼې پرېکړه لیک له مخې رامنځ ته شوی وه او د تحلیلي ملاتړ او د بندیزونو د څار د ډلو په ګډون د یادې کمیټې سره د افغان حکومت ، د سولې د عالي شورا او د یوناما د همکارۍ دوام ، د هغو سازمانونو سره چې په جنایي فعالیتونو کې ښکېل دي د طالبانو د زیاتیدونکې همکارۍ په اړه د ژورې اندېښنې په څرګندونې ،

د ملګري تلافاتو د دوامدارې لورې کچې په هکله لکه څنګه چې یادونه یې په وسله واله شخړه کې د ملګري تلافاتو د ساتنې په هکله د یوناما د ۲۰۱۸ کال د فبروري په راپور کې شوی ، د ژورې اندېښنې په څرګندونې ، او په اکثره ملګري ګڼ میشتو سیمو کې د ځانګړې بریدونو او هډفي او عمدې وژنو تقبیح کول ، په خاص ډول د بنځو او نجونو ، د بنځینه لور رتبه کارکوونکو او د هغو کسانو او خبريالانو په شمول چې د بنځو حقونه ترویجوي ،

په افغانستان کې د نا قانونه نشه یي توکو په کرڼه ، تولید ، سوداګري او قاچاق کې د پام وړ زیاتوالي په اړه د ژورې اندېښنې په ښکاره کولو سره ، څرنګه چې د افغانستان د اړینو په هغه څېړنه کې چې د ملګرو ملتونو د نشه یي توکو او جرمونو د دفتر له خوا د ۲۰۱۷ د نومبر پر ۱۵ خپره شوې ، منعکس شوي ، د افغانستان د نشه یي توکو د ستونزې د رسیدګۍ لپاره د عمومي او ګډ مسولیت د اصل سره سم او د هغه مهم رول په درک کولو سره چې په دې برخه کې یې د یو این ډی سي دفتر لوبوي ، افغان دولت چې د نړیوالې ټولنې او سیمه ییزو همکارانو له خوا یې ملاتړ کېږي دې ته هڅوي چې په یوې متوازنې او جامع بڼې د نشه یي توکو تولید او قاچاق ته په رسیدګي خپلې هڅې زیاتي کړي ،

په دې باندې په ټینګار سره چې د جنډر تساوي او د بنځو او نجونو ځواکمنتیا ، بنوونه ، بشري حقونه ، او د پرېکړې نیولو په ټولو کچو کې بشپړ ګډون او ښکیلتیا په افغانستان کې د سولې او امنیت د ساتلو د هڅو لپاره خورا حیاتي دي ، د ۱۳۲۵ (۲۰۰۰) پرېکړه لیک د بشپړ تطبیق غوښتنه کوي ، او د بنځو د حقونو د فعالینو د ساتنې پر اړتیا ټینګار کوي ،

په افغانستان کې د بشرپالنې د وضعیت په اړه د ژورې اندېښنې په ښکاره کولو سره ، او د ملګرو ملتونو د یوې واحدې تګلارې له مخې ، د دغه سازمان د ادارو ، بسپنو او پروګرامونو له خوا د موثرې او اغیزمنې رسونې په همغږي ، خپلو وګړو ته د بشري مرستو په برابرښت کې د افغان حکومت د اساسي رول سره په ملاتړ کولو ،

۱- د ملګرو ملتونو د سازمان د سرمنشي د ۲۰۱۸ کال د فبروري د ۲۷ نېټې د راپور (S/2018/165) هرکلی کوي ؛

۲- له افغان حکومت او افغانانو د ملاتړ په تړاو ، د بدلون د لسیزې په اوږدو کې د هغه په ګډون د ملګرو ملتونو اوږد مهال ژمنتوب ستایي ، او د یوناما او د ملګرو ملتونو د سازمان د سرمنشي د ځانګړې استازي له کار څخه بشپړ ملاتړ او د یوناما د ماموریت د پوره کولو لپاره د دوامدارو او کافي سرچینو پر اړتیا ټینګار کوي ؛

۳- د ماموریت د دندو ، لومړیتوبونو او په افغانستان کې د ملګرو ملتونو د ماموریت د اړوندو سرچینو د ستراتیژیکې بیا کتنې د موندنو هرکلی کوي او د دغه نظر په ګډون چې د سولې د هڅو د ملاتړ په برخه کې د ماموریت اساسي دندې په افغانستان کې د ملګرو ملتونو د کار په دريو ستونو کې د شخړې د مخنیوي ، د شخړې د حل او سولې جوړونې په هکله د عمومي منشي له ټینګار سره په تنظیمولو کې ، د سپارښتونو د پلي کولو غوښتنه کوي ، د افغانانو ترمنځ د خبرو اترو د ملاتړ په ګډون ، چې یو با ثباته ، او ټول شموله سیاسي چاپیریال را منځ ته کوي ؛

۴- پرېکړه کوي چې د ۲۰۱۹ کال د مارچ تر ۱۷ نېټې د یوناما ماموریت وغځوي څرنګه چې د دغې شورا په ۱۶۶۲ (۲۰۰۶)، ۱۷۴۶ (۲۰۰۷)، ۱۸۰۶ (۲۰۰۸)، ۱۸۶۸ (۲۰۰۹)، ۱۹۱۷ (۲۰۱۰)، ۱۹۷۴ (۲۰۱۱)، ۲۰۴۱ (۲۰۱۲)، ۲۰۹۶ (۲۰۱۳)، ۲۱۴۵ (۲۰۱۴)، ۲۲۱۰ (۲۰۱۵)، ۲۲۷۴ (۲۰۱۶)، ۲۳۴۴ (۲۰۱۷) ګڼو پرېکړه لیکونو کې تعریف شوي او د دغه سند په شپږم او اوم پراګرافونو کې راغلي؛

۵- تاییدوي چې د یوناما تمديد شوی ماموریت د امنیت، حکومتولۍ او پرمختیا په برخو کې د افغانستان له خوا د مشرۍ او مالکیت له اخیستلو سره د ملاتړ لپاره دی چې د بدلون د لسیزې (۲۰۱۵-۲۰۲۴) سره، او د افغانستان او نړیوالې ټولنې تر منځ په نړیوالو کنفرانسونو (لکه د کابل د ۲۰۱۰ کال کنفرانس، د لندن د ۲۰۱۰ او ۲۰۱۴ کلونو کنفرانس، د ۲۰۱۱ کال د بڼ کنفرانس، د ۲۰۱۲ کال د توکیو کنفرانس، په ۲۰۱۶ کال کې د بروکسل، په لیزبون کې د نانو ۲۰۱۰ کال سرمشریزې، د شیکاګو د ۲۰۱۲ کال کنفرانس، د ویلز ۲۰۱۴ او د وارسا ۲۰۱۶ کال کنفرانس او ۲۰۱۷ بروکسل کنفرانس) کې د هوکړو سره په سمون کې دی؛

۶- وړاندې پرېکړه کوي چې یوناما او د ملګرو ملتونو د سازمان د سرمشري خانګرې استازی به د خپل واک په چوکات کې او په داسې بڼه چې د افغانستان حاکمیت، مشرتابه او مالکیت سره په سمون کې وي او د افغانستان د دولت په همکارۍ او د نړیوالو کنفرانسونو (لکه د لندن، کابل، توکیو، بروکسل او بڼ) د اعلامیو او پایلو په مطابق، لاندینيو لومړیتوبونو ته په ځانګرې تمرکز سره، خپلو نړیوالو بشري هڅو، مشرۍ او همغږۍ ته دوام ورکړي:

(الف) د افغانستان د دولت د غوښتنې په صورت کې د عامه پوهاوي او ښو هڅو دفترونه برابرې تر څو د افغانانو او د افغانانو په مشرۍ د سولې د بهیر، د سولې د عالي شورا او د دغې شورا د چارو ملاتړ وشي، د افغانستان د دولت په سلا سره او د افغانستان د اساسي قانون په چوکات کې د باور د فضا د رامنځ ته کولو د تدبیرونو وړاندیز او ملاتړ، په داسې حال کې چې د هغو تدبیرونو او کړنلارو د پلې کېدو بشپړ درناوی وشي چې د امنیت شورا په ۱۲۶۷ (۱۹۹۹)، ۱۹۸۸ (۲۰۱۱)، ۱۹۸۹ (۲۰۱۱)، ۲۰۸۲ (۲۰۱۲)، ۲۰۸۳ (۲۰۱۲)، ۲۲۵۵ (۲۰۱۵) ګڼو او د شورا په نورو اړوندو پرېکړه لیکونو کې معرفي شوي دي؛

(ب) د افغان چارواکو په غوښتنه، د راتلونکې پارلماني او د ولسوالیو د شورا ګانو د ټاکنو چې په ۲۰۱۸ کې کېدونکې دي په ګډون د افغان ټاکنیزو سازمانونو ملاتړ، د افغانستان د دولت د هڅو ملاتړ، د ټاکنیزو اصلاحاتو د هڅو په ګډون د ټاکنیز بهیر د پایښت، صداقت، او بشپړتیا پیاوړی کول څرنګه چې د لندن، کابل، بڼ، توکیو، بروکسل او شیکاګو په کنفرانسونو کې پرې هوکړه شوې ده؛ او د افغانستان د دولت سره په نږدې سلا او همغږۍ په دغه پروسه کې د افغان ښکیلو ادارو ظرفیت لوړوي او د هغوي لپاره تخنیکي مرستې برابرې؛

(ج) د ګډې همغږۍ او څار د بورډ د ګډ رییس په توګه، د افغانستان د دولت د پرمختیایي او حکومتولۍ د لومړیتوبونو لپاره د نړیوالې ټولنې د ملاتړ د لایزات منسجم کولو وده چې په کې د دولت د اصلاحي اجندا د روان پرمختګ او تسلسل ملاتړ شامل دی او همدا راز، د سرچینو برابرول، د پرمختیایي تګلارې د مراجعو د تسهیلوونکي او راغونډوونکي په حیث د نړیوالو سازمانونو او مرستندویه ادارو همغږۍ چې په کې د متقابلې حساب ورکونې د چوکات جوړښت او څارنه شامله ده، د منسجمو اطلاعاتو د شریکولو او شننې د کچې لوړول، د پرمختیایي مرستو طرحه او رسول په داسې ډول چې د افغانستان د حاکمیت، مشرۍ او مالکیت سره په سمون کې وي، او د ملګرو ملتونو سازمان د ادارو، بسپنو او پروګرامونو د مرستو ترتیبول په ځانګرې توګه د مخدره موادو سره د مبارزې، د بیا رغونې او پرمختیایي چارو کې؛ په ورته مهال کې، د نړیوالو ملګرو له خوا د همغږۍ، په داسې ډول چې د

افغانستان د حاکمیت، مشرۍ او مالکیت سره په سمون کې وي، په ځانګړې توګه د معلوماتو د شریکولو په برخه کې، څرنګه چې د کابل او توکیو په کنفرانسونو کې ژمنه شوې، هغو هڅو ته لومړیتوب ورکول تر څو د افغانستان د دولت له خوا د پرمختیایي مرستو د رسولو تناسب لوړ کړای شي، د متقابلې حساب ورکونې او رویتیا د هڅو او د مرستو د کارونې د اغیزمنتیا ملاتړ سره د لګښت اغیزمنتیا، څرنګه چې د کابل، توکیو او بروکسل په کنفرانسونو کې ژمنه شوې وه، تقویه کوي؛

(د) د سیمه ییزې همکارۍ ملاتړ کوي تر څو د آسیا په زړه کې له خپل رول څخه په ګټه اخیستنې، په سیمه کې د همکارۍ د ودې لپاره د افغانستان سره مرسته وشي، او د لاسته راوړنو پر بنسټ د با ثباته او سوکاله افغانستان پر لور کار وشي؛

(ه) د بشري حقونو لپاره د ملګرو ملتونو د عالي کمیشنر د دفتر په ملاتړ د افغانستان د بشري حقونو د خپلواک کمیسیون سره د همکارۍ او ظرفیت لوړولو ته دوام ورکوي، د ملکي وګړو د وضعیت د څارنې لپاره د افغانستان دولت او اړوندو کورنیو او نړیوالو غیردولتي سازمانونو سره همکارۍ کوي، د ملکي وګړو د ساتنې تامینولو د هڅو په همغږۍ، د توقیف ځایونو په څارنې، د حساب ورکونې په ترویجولو، د افغانستان د اساسي قانون او هغو ټولو نړیوالو تړونونو چې افغانستان د یو هیواد په ډول د هغه غړی دی، د بنسټیزو خپلواکیو او د بشري حقونو د احکامو بشپړ پلي کولو کې مرسته کوي، په ځانګړې توګه، د بنځو په وړاندې د تبعیض د ټولو شکلونو د له منځه وړلو د کنوانسیون په ګډون هغه احکام چې بنځو ته د هغوی د بشري حقونو ورکولو په اړه دي مرسته کوي؛

(و) د پرېکنده ملاتړ د غیر جنګي ماموریت سره له نږدې، چیرې چې اړین وي، همغږۍ او همکارۍ کوي څرنګه چې د نانو سازمان او افغانستان، او همدا راز د نانو د لوړ پوړی ملکي استازی سره تر منځ هوکړه شوې؛

۷- د یوناما او ملګرو ملتونو د ځانګړې استازی څخه غواړي چې د "ملګرو ملتونو د سازمان د واحدې" کړنلارې پر بنسټ، د افغانستان د دولت په همکارۍ په افغانستان کې د ملګرو ملتونو د اړوندو ادارو، بسپنو او پروګرامونو کې د لایزات انسجام، همغږۍ او اغیزمنتیا تر لاسه کولو لپاره هڅې زیاتې کړي تر څو د افغانستان د اصلاحاتو د اجندا سره په سمون کې، په مجموعی توګه د دوی اغیزمنتیا لا زیاته کړي؛ په داسې ډول د ملګرو ملتونو سازمان په ټولو چارو کې خپلې مشرۍ ته دوام ورکړي چې د افغانستان د حاکمیت، مشرۍ او مالکیت او د نړیوالو بشري هڅو سره په سمون کې وي، او موخه یې د مسوولیتونو په تر سره کولو کې د افغان بنسټونو د رول پیاوړی کول وي، په ځانګړې توګه په هغو برخو کې چې د افغانستان دولت له خوا د ظرفیت د لوړولو لپاره را په ګوته شوې وي، لاندینیو لومړیتوبونو ته په پام سره، د دوه اړخیزې هوکړې او د وضعیت پر بنسټ افغان مشرۍ او مالکیت ته د انتقال لپاره د ملي تطبیق مودل په لوړ خوځیدل چې یوې روښانې او عملي تګلارې سره مل وي او په دې لړ کې د هیواد له سیستمونو څخه په پراخ ډول ګټه واخیستل شي؛

(ا) د یوناما په مناسب شتون سره چې د افغانستان د دولت په بشپړه سلا مشورې او همکارۍ او د دولت د هڅو په ملاتړ کې وي، په ټول هیواد کې د کابل بهیر د پلي کولو ملاتړ چې د ملګرو ملتونو د مخدره توکو او جرمونو د دفتر په پراخه همکارۍ وي او د دولت د تګلارو سره په سمون کې وي؛

(ب) د لندن ، کابل ، بڼ او توکيو په کنفرانسونو کې د شويو ژمنو د پلې کولو لپاره د افغانستان د دولت د هڅو ملاتړ ، په ټول هيواد کې د انتقالي عدالت ، د بودیچې اجرا ، د فساد سره د مبارزې په ګډون د حکومتولۍ او د قانون د حاکمیت اصلاح کول چې د کابل بهير او د متقابلې حساب ورکونې د چوکاټ پر بنسټ پر ځان بسياينې سره په مطابقت وي تر څو د سولې ګټې او خدمتونه په خپل وخت سره او په دوامداره توګه ترلاسه شي ؛

(ج) د افغانستان د دولت په ملاتړ د بشري مرستو د رسولو همغږۍ او تسهيل چې د بشري اصولو سره په سمون کې وي تر څو د دولت ظرفیت پياوړی کړای شي ، د بې ځايه شويو کسانو د مرستې او ساتنې په برخه کې او له ګاونډيو او نورو هيوادونو د کډوالو د داوطلبانه ، خوندي ، باعزته او دوامداره ستندیدو لپاره د مساعدو حالاتو برابرولو په برخه کې د ملي او سيمه یيزو چارواکو اغيزمن ملاتړ او د هغو سيمو په پرمختيايي حل لارو ځانګړی تمرکز چېرې چې ډير کډوال راستنيري ؛

۸- پر ټولو ملي او نړيوالو ملګرو غږ کوي چې له يوناما سره د ماموریت په تطبيق او په ټول هيواد کې د ملګرو ملتونو د اړوند پرسونل د امنیت او آزادانه خوځښت په هڅو کې مرسته وکړي ؛

۹- د اړتياوو او د امنیت په نظر کې نيولو سره د ملګرو ملتونو د ټوليز موثریت په ګډون ، په ولايتونو کې د يوناما او ملګرو ملتونو د نورو ادارو ، بسپنو او پروګرامونو د دوامداره او مناسب شتون پر حياتي اهميت په ټينګار سره ، چې بنسټ يې د ملګرو ملتونو پر يوه واحد تګلاره او د افغان حکومت د لومړيتوبونو په ملاتړ او د هغه سره پر نږدې سلامشورې او همغږي ولاړ وي ،

۱۰- د افغانستان د سولې عالي شورا او د افغانستان د سولې او پيوستون د پروګرام په ګډون د سولې په بهير کې د پرمختګ په اړه د افغانستان د دولت د دوامدارو هڅو ، د افغانستان په مشرۍ او مالکیت د سولې او پخلاينې د خبرو اترو او سياسي ګډون ، او په دغه بهير کې د بنځو او د بنځو د حقونو د ډلو د ګډون هرکلی کوي ، څرنګه چې د کابل کنفرانس په اعلاميه کې راغلي او د بڼ کنفرانس په اصولو او پايلو کې بيان شوي ، د هغو ټولو کسانو لپاره چې د ياد بهير د پايلې سره سم له تاوتریخوالو لاس اخلي ، د نړيوالو ترهګرو ډلو سره هېڅ کومه اړيکه نلري ، د اساسي قانون درناوی کوي او چمتو دي چې د سوله یيز افغانستان په بيا ودانولو کې برخه واخلي ، او د افغانستان دولت هڅوي چې د يوناما له دفترونو په ګټه اخیستنې او د هغو تطبيقي اقداماتو او کړنلارو په اړه چې د امنیت شورا په اړوندو پرېکړه لیکونو کې معرفي شوي ، په مناسب ډول د دغه بهير ملاتړ وکړي ؛

۱۱- د افغانستان د دولت په غوښتنه او په نږدې سلامشورې سره ، د افغانانو په مشرۍ او مالکیت د سولې هر اړخيز بهير په ملاتړ کې د يوناما پر رول ټينګار کوي په داسې حال کې چې ، د کابل کنفرانس د اعلاميې او د بڼ کنفرانس د نتايجو اړوندو ارزښتونو ته په اشارې سره ، د افغانستان د بشري حقونو خپلواک کمېسيون سره په همکارۍ ، د سولې د دغه بهير د اغيز ارزونې ته دوام ورکوي ، او نړيواله ټولنه هڅوي چې په دې لړ کې د افغانستان د دولت په هڅو کې مرسته وکړي ؛

۱۲- د افغانستان د ټولو سيمه یيزو او نړيوالو شريکبانو څخه غوښتنه کوي څو د سولې او پخلاينې په اړه خپلو هڅو ته دوام ورکړي ، د سولې او امنیت لپاره د کابل د پروسې له لارې چې د افغانستان د دولت تر مشرتابه لاندې د ۲۰۱۷ کال د جون پر ۶ په کابل کې

پيل شو ، د افغان حكومت او د طالبانو د ډلو له واک لرونكو استازو سره د بېرنيو او نيغ په نيغ خبرو اترو لپاره كار كوي ، او په افغانستان كې د سولې او ټيكاو د هڅو د پر مخ بيولو په برخه كې د روانو نړيوالو هڅو هر كلی كوي ،

۱۳. د سولې او پخلاينې لپاره د ستراتيژيک پلان د منلو چې د افغانستان د سولې د عالي شورا له خوا وړاندي شوی ، هر کلی كوي ، د هغه د موثره پلي كولو غوښتنه كوي ، او تاكيد كوي چې د سولې هغه پلان چې له اسلامي حزب سره د افغانستان د دولت او د سولې د عالي شورا تر منځ د ۲۰۱۶ كال د سپتمبر په ۲۹ لاسليک شو د دولت د سولې د ټوليزو هڅو په برخه د پام وړ انكشاف ده او د هغه د موثره پلي كولو غوښتنه كوي ،

۱۴- د هر اړخيزو ، رڼو او اعتباري ټاكنو پر بنسټ په افغانستان كې د دوامدارې ديموكراتيکې پرمختيا پر اهميت تاكيد كوي ، په دې لړ كې ، په ۲۰۱۸ كال كې د راتلونكو پارلماني ټاكنو او د ولسواليو د شورا گانو د ټاكنو او د نړيوالو اړوندو كنفرانسونو او د افغانستان د ژمنو سره په سمون كې ، په ۲۰۱۹ كال كې د ولسمشريزو ټاكنو د تنظيم هرکلی كوي خو د افغانستان په ټاكنيزه پروسه كې لاسنه والی را منځ ته كړي او په دې حواله د چټک پرمختگ د اهميت پر سر ټينگار كوي ، او غوښتنه كوي چې د افغانستان د دولت له خوا د غوښتنې پر مهال ، يوناما ، افغان بنسټونو ته مرسته برابره كړي تر څو د ټاكنيز بهير د صداقت او جامعيت ملاتړ وشي او همدا راز د هغو تدابيرو غوښتنه كوي چې وکولای شي د راي ورکونکو او نوماندانو په حيث د ښځو بشپړ او خوندي گډون تامين كړي ،

۱۵. د افغانستان د سولې او پرمختگ د نوې ملي چوکاټ هرکلی كوي چې د ځان بساينې د ترلاسه كولو په لور او د پنځو نويو ملي لومړيتوبونو د پروگرامونو د وړاندې كولو په برخه كې د افغانستان د ستراتيژيکې پاليسي لومړيتوبونه تنظيموي ، د يوه ملي منشور پر بنسټ د ښځو اقتصادي پياوړتيا ، ښاري انكشاف ، جامع کرنيزه او ملي زيربنا ، د پايداره انكشاف او ټيكاو د پر مخ بيولو لپاره د ښو شرايطو را منځ ته كول ، او د دوه اړخيزې حسابورکونې پر بنسټ د افغانستان لپاره د نړيوالې ټولنې د اوږمهاله ملاتړ لکه څنگه چې يادونه يې د ځان بساينې د دوه اړخيزه حسابورکونې په چوکاټ (SMAF) كې شوې هرکلی كوي ، او د اجندا د اصلاحاتو ، لومړيتوب لرونکي ملي پروگرامونه او د انكشاف او حكومتولۍ د موخو لکه څنگه چې د ځان بساينې د دوه اړخيزه حسابورکونې په چوکاټ (SMAF) كې پرې موافقه شوې د دوامداره او پرلپسې پلي كولو پر حياتي اهميت تاكيد ،

۱۶. په نړيوالو تمویل كونكو ، سازمانونو او افغان حكومت غږ كوي خو په هغو ژمنو چې د كابل ، بن ، ټوكيو ، لندن او د بروكسيل په كنفرانسونو كې ترسره شوې ، ودريري ،

۱۷. په ملګرو ملتونو او همدارنگه په پراخه نړيواله ټولنه غږ كوي خو د افغانستان د حكومت د اصلاحاتو اجندا ملاتړ ته دوام وركړي ،

۱۸- د افغانستان د دولت د اصلاحاتو د اجندا د پلي كېدو په همغږۍ ، تسهيل او څارنه كې د همغږۍ او څار د گډ بورډ پر مركزي رول ټينگار كوي ، په داسې ډول چې د افغانستان د مشرۍ ، مالکيت او حاکميت سره په سمون كې وي او پر اړوندو عاملينو غږ كوي چې په دې لړ كې د همغږۍ او څار گډ بورډ سره خپلې همکارۍ لا زياتې كړي ؛



۱۹. په يوه هر اړخيزه چوکات کې او د ۱۳۲۵ گڼې پرېکړه لیک (۲۰۰۰) او د بنځو، سولې او امنيت په اړه د ۲۲۴۲ (۲۰۱۵) پرېکړه لیک په شمول د ورپسې پرېکړه لیکونو سره په سمون کې د فعاليت، مسلکيتوب او حساب ورکونې د زياتوالي اهميت بيا بيانوي، چې د ارزونې مناسبو کړنلارو په ذريعه وي او د بنځو او ماشومانو د حقونو په اړه روزنه په کې شامله وي او د افغانستان د ۱۳۲۵ د عمل ملي طرحې د پلې کېدو په ملاتړ وي، او د افغانستان د دولت او نړيوالې ټولنې د هغې ژمنې پر اهميت ټينګار کوي چې د افغانستان د ملي دفاع او امنيتي ځواکونو وړتيا، مسلکيتوب او پايښت تامينوي؛

۲۰. په دې لړ کې د افغان ملي پوځ په رامنځ ته کولو کې د دوامدار پرمختګ او د افغانستان د ملي پوځ د توان چې په خپله، عملياتونه پلان او تر سره کړي، هرکلی کوي، د روزونکو، سرچينو، مشورتي ډلو، د دفاع د پلانونو دوامداره بهير او د دفاع په برخه کې د اصلاحاتو د نوبتونو د مرستې په ذريعه، د دوامدارې روزنې هڅې او مرستې تشويقوي؛

۲۱. د افغانستان د ملي پوليسو د ظرفيتونو په لوړولو کې د افغان چارواکو د روانو هڅو هر کلی کوي، د دې موخې په لاس ته راوړلو کې د نورو هڅو غوښتنه کوي، د لاريات جلب و جذب، ساتنې، روزنې او د افغانستان د ملي پوليسو په لیکو کې د بنځو د ظرفيت لوړولو او روزنې د همغږۍ لپاره او د افغانستان د ۱۳۲۵ د عمل ملي طرحې په بشپړ پلې کېدو کې د يوې اغيزمنې ټکلارې په جوړولو او همدا راز د دوي د جنسيت پر بنسټ د ادغام د استراتيژۍ په پلې کولو کې د کورنيو چارو وزارت او د افغانستان د ملي پوليسو ژمنه غواړي، د مالي ملاتړ او د روزونکو او سلاکارانو د برابرولو په ذريعه د نړيوالې مرستې او د افغانستان د اوږدې مودې امنيت لپاره د کافي او توان لرونکو پوليسو پر اهميت ټينګار کوي؛

۲۲. د افغانستان د امنيتي وضعيت په اړه اندېښنه څرګندوي په ځانګړې توګه، د سيمې په کچه روان تاوتريخوالي او بريدونه چې د طالبانو، حقاني شبکې، القاعدې، په داعش پوري د تړلو ډلو او نورو ترهګرو، سخت دريځو او متشددو ډلو، ناقانونه وسله والو ډلو، جنايتکارانو او بهرنيو جنګياليو له خوا تر سره کيږي، او په دې لړ کې پر ټولو هيوادونو غږ کوي چې د اطلاعاتو د شريکولو، د پولو د کنترول، د قانون د تنفيذ او جنايي عدالت د زياتوالي په موخه خپله نړيواله او سيمه ييزه همکارۍ لا پياوړې کړي تر څو په غوره توګه د دغو گواښونو او د راستنيدونکو بهرنيو جنګياليو او ترهګرو له خوا د گواښونو مخه ونیول شي؛

۲۳. په کلکو ټکو د هغو ټولو بريدونو لکه، د تعبیه شويو چاوديدونکو وسيلو بريدونه، ځانګړي بريدونه، ترور، تښتونه، د ملکي وګړو، افغان او بهرنيو ځواکونو هدي وژنه او پر ټينګښت، بيا ودانولو او پرمختيايي هڅو د دغو بريدونو زيان رسوونکي اغيز غندنه کوي، همدا راز د طالبانو، حقاني شبکې، القاعدې، په داعش پوري د تړلو ډلو او نورو ترهګرو، سخت دريځو او متشددو ډلو، ناقانونه وسله والو ډلو له خوا د ډال په توګه د ملکي وګړو کارونه غندي، او په دې ټينګار چې ددغه ډول عملونو ترسره کونکي، تنظيمونکي، مالي ملاتړ کونکي او ذمه وار تر احتساب لاندې ونيسي او عدالت ته يې را کښ کړي او همدارنګه په ټولو هيوادونو غږ کوي چې د نړيوال قانون او د امنيت شورا د اړوندو پرېکړه لیکونو لاندې د هغوي د ژمنو سره په سمون کې د افغانستان د دولت او په دې حواله د اړوندو چارواکو سره فعالې همکارې ته دوام ورکړي؛

۲۴. په کلکو ټکو، د طالبانو، حقاني شبکې، القاعدې، په داعش پوري د تړلو ډلو او نورو ترهګرو، سخت دريځو او متشددو ډلو، ناقانونه وسله والو ډلو او جنايتکارانو ته د ورو او سپکو وسلو، پوځي تجهيزاتو، تعبيه شويو چاوديدونکو وسلو په ګډون د وسلو دوامداره ليرد غندي، او غړي هيوادونه هڅوي تر څو د تعبيه شويو چاوديدونکو وسلو په وړاندې مبارزې لپاره د يو بل سره معلومات شريک کړي، مشارکت او په ملي کچه تګلارې او وړتياوې رامنځ ته کړي څو د ځای پر ځای شويو چاوديدونکو توکو سره مبارزه وکړي؛

۲۵. د ديپلوماتيکو او قونسلې چارواکو او په افغانستان کې د نورو نړيوالو ټولنو د استازو په وړاندې د تاوتریخوالي کړنې، او همدا راز پر بشري، پرمختيايي او روغتيايي کارکوونکو او روغتيايي مرکزونو او ترانسپورت، د بريدونو دوامدارو پېښو په کلکه غندي؛

۲۶. د بشر پالنې او پراختيايي کارکوونکو په وړاندې د دوامداره بريدونو په کلکه غندلو سره، او د شخړې د ټولو ډلو څخه غوښتنه کوي څو نړيوال بشر دوستانه قانون په بشپړه توګه رعایت کړي او د ملګرو ملتونو او د بشر پالنې د نورو ادارو او سازمانونو سره بشپړه همکاري وکړي، او د بشر پالنې د کارکوونکو او همدارنګه د تدارکاتو او تجهيزاتو د رسولو د خوندي، چټک او نه ممانعت وړ لاسرسي څخه ډاډ حاصل کړي، د دې په خاطر چې دغه ډول کارکوونکو ته اجازه ورکړل شي څو په موثره توګه خپلې دندې ترسره کړي او د کډوالو او داخلي بې ځايه شوی کسانو په ګډون د متاثره شويو کسانو سره مرسته وکړي،

۲۷. تاکيد کوي چې د وسله والې شخړې ټولې ډلې د نړيوال بشر دوستانه قانون په شمول د نړيوال قانون لاندې خپلې ژمنې په بشپړه توګه رعایت کړي څو د بشري کارکوونکو او طبي کارکوونکو او د هغوي د ترانسپورت او تجهيزاتو د وسلو او همدارنګه د روغتونونو او نورو طبي تعمیرونو د ساتنې څخه ډاډ حاصل شي،

۲۸. د خپل هيواد د خوندي کولو او د ترهګري په وړاندې د هغوي د مبارزې په برخه کې د د پولو هاخوا تنظيم شويو جرمونو او له خشونت څخه د ډک افراطيت د اړيکو په شمول چې کله د ترهګري ته زمينه برابروي، د افغانستان د دولت، په خاص ډول د افغان ملي امنيتي ځواکونو لپاره د ملاتړ پر سر په خپل ملاتړ په بيا تاکيد سره، د نړيوالې ټولنې په مرسته په افغان دولت غږ کوي چې د افغانستان امنيت او ټيکاو ته د طالبانو له خوا د حقاني د شبکې په شمول او همدارنګه د القاعدې او د داعش د خواخوږو او نورو ترهګرو ډلو، توندلارو او افراطي ډلو، ناقانونه وسله والو ډلو، جنايتکارانو، او هغه کسانو په ګډون چې د مخدره توکو په توليد، قاچاق او د ناقانونه مخدره توکو په سوداګري کې ښکېل دي د ورپېښ خطر سره دوامداره مبارزه وکړي،

۲۹. تاکيد کوي چې د قانون د نافذوونکو او امنيتي ادارو له خوا په داخل او د ادارو تر منځ موثره همکاري د ترهګري سره د موثره مبارزې د ستراتيژي په برخه کې يو حياتي عنصر دی، د افغانستان دولت هڅوي چې د قانون د انفاذ د داخلي ادارو او په نورو هيوادونو کې د شريکبانو سره همغږي لارښه کړي، د يوې پراخې او يو ځای شوې ملي پاليسې د را منځ ته کولو په برخه کې د افغانستان روانې هڅې په رسميت وپيژني څو د ترهګري او تندلارې د افراطيت سره مبارزه وکړي، او د نړيوالې ټولنې په مرسته د افغانستان دولت تشويقوي څو د هغه د پلي کولو لپاره داسې ستراتيژي ګانې او موثره ميکانيزمونه را منځ ته کړي چې په هغه کې هغو حالاتو ته پاملرنه شوې وي چې د نړيوال قانون لاندې د افغانستان د ژمنو سره په سمون کې دي کوم چې د ترهګري لپاره زمينه

برابروي ، او د هغو سپارښتنو او اړوندو تخنیکي مرستو د اړتیاوو بیا یادونه کوي چې افغانستان ته د ترهګري سره د مبارزې د کمیتې د تمرکز شوي لیدني په هکله په راپور کې په ګوته شوي ،

۳۰. د اړوندو ځایي ټولنو او نا دولتي فعالینو د ښکیلتیا په تشویقولو سره او د ستراتیژي ګانو جوړول او د ښځو د مشرتابه او د ښځو د سازمانونو په ګډون چې موخه یې د ترهګري او تندلارې خشونت سره مبارزه ده لکه او څنګه چې ترهګري ته زمينه برابروي ، او د هغه لمسونه سره د مبارزې له لارې او د هغه په شمول چې موخه یې د ترهګریزو عملونو ترسره کول دي ، د مقابله یي هڅو او نورو مناسبو مداخلتونو را منځ ته کول او د هغوي د ظرفیت جوړول چې خپل فعالیتونه په موثره توګه پر مخ یوسي ،

۳۱. د بهرنیو ترهګرو جنګیالیو د تعقیب ، اصلاح او د ټولني سره د هغوي د یو ځای کېدو لپاره د اړوندو ملي ستراتیژي ګانو پر اهمیت ټینګار ،

۳۲. د افغانستان د ماین پاکي د پروګرام په پلي کېدو کې تر دې مهال د لاس ته راوړنو هرکلی کوي ، په ځانګړې توګه د ۱۹۸۰ د دودیزو وسلو کنوانسیون کې د جګړې څخه د پاتې شونو چاودېدونکو توکو د پنځم پروتوکول تصویب ، د ملګرو ملتونو سازمان او ټولو اړوندو عاملینو په ملاتړ د افغانستان دولت هڅوي تر څو د پرسونل ضد ماینونو ، د تانک ضد ماینونو او د جګړې څخه د پاتې شونو چاودېدونکو توکو په را ایستلو او له منځه وړلو کې خپلو هڅو ته دوام ورکړي ، او د قربانیانو پالنې ، بیارغونې او اقتصادي او ټولنیز پیاوړتیا کې مرستې برابرې کړي ؛

۳۳. د ماشومانو د مرګ ژوبلې ، استخدام او کارونې د مخ پر زیاتیدونکي شمیر ، په خاص ډول د ترهګرو او افراطي ډلو له خوا د اندېښنو په یادولو سره ، د قانون د معرفي کولو او همدارنګه د ماشومانو د ساتني د محلي واحدونو د جوړولو لپاره د افغانستان د دولت چې موخه یې د افغان وسله والو ځواکونو په دننه کې د ماشومانو د استخدام او کارونې بندول دي ، ستاینه کوي ، د کم عمر درلودونکو کسانو د استخدام د مخنیوي د عمل د پلان د پلي کولو د ترلاسه شوي پرمختګ هرکلی کوي ، د ښوونځیو او روغتونونو د ساتني پر اړتیا اندېښنه څرګندوي ، د وسله والو نښتو په حالت کې د ماشومانو په وړاندې د هر راز سرغړونې او ناوړه ګټې اخیستنې په سختو ټکو پر غندنې ټینګار کوي او د مسوولو کسانو د محاکمې غوښتنه کوي ، په دې لړ کې له یوناما غواري چې په وسله والو نښتو کې د اغیزمن شویو ماشومانو د ساتني د پیاوړې کولو لپاره د هلو ځلو ملاتړ ته دوام ورکړي او د افغانستان د دولت سره په ګډه د عمل د پلان تګلارې او لار نڅشه او د هغو ټولو اقداماتو چې د ماشومانو په وړاندې د جنسي تاوتریخوالي په ګډون د سرغړونو او ناوړې ګټې اخیستنې مخنیوی کوي ، د پلي کېدو ملاتړ وکړي ، د ملګرو ملتونو سازمان له سرمنشي غواري چې د ماشومانو د ساتني د چارو او د یوناما ظرفیت ته لومړیتوب ورکړي او د امنیت شورا د اړوندو پرېکړه لیکونو سره په سمون کې ، په خپلو راتلونکو راپورونو کې د هیواد د وسله واله نښته او د ماشومانو موضوع شامله کړي ؛

۳۴. پر غړیو هیوادونو غږ کوي چې خپلې هڅې او همدارنګه نړیواله او سیمه ییزه همکاري چټکه کړي چې موخه یې د نړیوالې ټولني په وړاندې د هغه ګواښ له منځه وړل دي چې په افغانستان کې د ناقانونه مخدره توکو د تولید ، قاچاق او مصرفولو له لارې دوي ته متوجه ده او طالبانو او په دوی پوري اړوندو ډلو مالي سرچینو ته د پام وړ ګټه رسوي او ممکن القاعده ته هم ګټه ورسوي ، په

افغانستان کې د نا قانونه مخدره موادو د ستونزې د هوارولو په برخه او د نا قانونه مخدره توکو او د دوي د کيمياوي اجزاوو د قاچاق په وړاندې د همکاري له لارې او د هغه په شمول د ګډ او مشترک مسوليت د اصولو سره په سمون کې عمل وکړي ، همدارنګه د پولو د تنظيم په همکاري ټينګار کوي او د افغانستان د مخدره توکو د عمل د ملي پلان د ملاتړ لپاره د سيمه ييزې او نړيوالې همکاري په اړتيا ټينګار کوي ، د ملګرو ملتونو د مخدره توکو سره د مبارزې او جرمونو د دفتر د دوامداره هڅو ستاينه چې موخه يې د افغانستان د مخدره توکو سره د مبارزې د وزارت د ظرفيت لوړول دي څو وکولای شي ياده پاليسې تطبيق کړي ، د پاریس د تړون د نوبت او د پاریس-مسکو د بهير او د هغه د همکارانو او همدا راز د اروپايي اتحاديې ، ناتو ، د اروپا د امنيت او همکارۍ د سازمان ، د امنيت د ګډ تړون د سازمان ، د شانګهای د همکارۍ د سازمان ستاينه کوي او همدارنګه د مرکزي آسيا د سيمه ييزو اطلاعاتو او همغږۍ د مرکز د کار چې موخه يې د مخدره توکو د نا قانونه قاچاق ، د رواني حالت د فعالولو توکي او د هغوي د کيمياوي اجزاوو سره مبارزه کول دي ، هرکلی کوي ، د ۱۹۸۸ (۲۰۱۱) پريکړه ليک وروسته را منځ ته شوې کميټه ، د ۱۲۶۷ (۱۹۹۹) پريکړه ليک وروسته را منځ ته شوې کميټه ، ۱۹۸۹ (۲۰۱۱) پريکړه ليک او ۲۲۳۵ (۲۰۱۵) پريکړه ليک هڅوي چې د حقاني شبکې ، داعش ، القاعده او خواخوږو انفرادي کسانو ، ډلو او نهادونو په شمول د طالبانو د تنظيم شويو جرمونو د اقدامونو او د نورو شيانو تر څنګ د مخدره توکو د ناقانونه توليد او قاچاق او د هغوي د کيمياوي اجزاوو او مالي سرچينو تر منځ اړيکې ته دوامداره پاملرنه واړوي ؛

۳۵. د عادلانه او شفاف عدلي سيستم د رامنځ ته کولو د بهير د چټکولو ، د معافيت د کلتور د له منځه وړلو او په ټول هيواد کې د قانون د حاکميت د پياوړی کولو پر اهميت ټينګار کوي ، په افغانستان کې ، د زندانونو په سکتور کې د بيارغونې او اصلاحاتو د لاپير پرمختګ پر اهميت ټينګار کوي څو هلته د بشري حقونو او د قانون د حاکميت درناوي بڼه کړای شي ، په افغانستان کې ټولو بنديخانو او توقيف ځايونو ته ، څرنګه چې د تطبيق وړ وي ، د دې اهميت په بنودلو سره چې بنديخانو او توقيف ځايونو ته د اړوندو سازمانونو لپاره لاسرسی يقيني کړي ، د شکنجې د مخنيوي په اړه د ملي پلان او همدارنګه د بيا کتل شوې جزا قانون ، او د افغانستان د دولت له خوا هغه ترسره شوې هڅې چې موخه يې د افغانستان لپاره د دوام يقيني کول دي ، د داسې هڅو د بشپړ تطبيق په اهميت ټينګار ، د افغانستان په دولت غږ کوي تر څو خپلې څرګندې ژمنې ترسره کړي او د شکنجې په وړاندې د کنوانسيون اختياري پروتوکول تصويب کړي او د بشر دوستانه قانون او د بشري حقونو د قانون په شمول د اړون نړيوال قانون لپاره د بشپړ درناوي غوښتنه کوي ؛

۳۶. له اداري فساد سره د مبارزې په برخه کې د افغانستان د دولت ژمنې درک کوي ، په دې حواله د قانون د حاکميت ، حکومتولي ، او له اداري فساد سره د مبارزې ، د اداري فساد په وړاندې د عدلی او قضايي مرکز ، او د ملي تدارکاتو د کميسيون ، او د سپټمبر پر ۲۸ د اداري فساد پر ضد د ملي ستراتيژي د تصويبولو هرکلي کوي ، د دې د موثره پلې کولو غوښتنه کوي ، د اجرائيه او مقننه قواوو په ګډون ، ټول افغان نهادونه هڅوي څو له اداري فساد سره مبارزه وکړي او د بني حکومتولي څخه ډاډ حاصل کړي ، او په دې برخه کې د شوو پرمختګونو هرکلی کوي او د لاپيرو ملي هڅو په اړتيا ټينګار کوي څو د اداري فساد په وړاندې د مبارزې په برخه کې شته پلانونه تطبيق کړي او همدارنګه په دې برخه کې د نړيوالو له خوا د تخنيکي مرستو د برابرولو د هڅو هر کلی کوي ،

۳۷. په ټول هيواد کې د نړيوال بشر دوستانه قانون په شمول د نړيوال قانون سره په مطابقت کې د ټولو بشري حقونو او اساسي ازاديو د بشپړ درناوي او خونديتوب غوښتنه کوي او د ترهګرو ، سخت دريځو او جنايي ډلو له خوا پر خبريالانو د بريدونو په ګډون د

رسنيو پر خپلواکي د بنديزونو او همدارنگه د بشري حقونو د مدافعينو، د افغانستان د بشري حقونو د خپلواک کميسيون، مذهبي اشخاصو، تحقيق کونکو، قاضيانو او څارنوالانو په انديښنې سره يادونه کوي؛

۳۸. د بنځو او نجونو د خونديتوب په موخه د لاريانو هڅو غوښتنه کوي خو ډاډ حاصل شي چې د جنسي خشونت او د جنډر پر بنسټ د خشونت په وړاندې بنځې او نجونې د خشونت، ناوړه ګټه اخيستنې څخه خوندي دي او د داسې خشونت او ناوړه چلند ترسره کونکي د قانون منګولو ته را کښ شي، د قانون لاندې د مساوي خونديتوب د يقيني کولو، د نړيوال قانون سره په مطابقت کې د محاکمو په وړاندې د برابري او عدالت ته د مساوي لاسرسۍ د اهميت پر سر، او د اندازې وړ او لاريانو عملي موخو له لارې او د هغو په شمول د جنډر، مهارت، پوهې او ظرفيت د توحيدولو په اړه ټينګار،

۳۹. د افغان دولت د ژمنو ستاينه کوي چې موخه يې په سياسي او اقتصادي لحاظ د بنځو پياوړي کول دي او په دې حواله په ملي او سيمه ييزه کچه د سولې جوړولو د ستراتيژي کانو، د سولې په برخه کې د تصميم نيولو په ډګر کې د بنځو د مخ پر زياتيدونکي او بشپړ او موثره ګډون او ليدر شپې په اهميت ټينګار کوي او همدارنگه د افغانستان په دولت غږ کوي چې د عمل ۱۳۲۵ شمير ملي پلان پلي کړي او هغه ته مالي سرچينې برابرې کړي، د افغانستان دولت دې ته هڅوي خو داسې نور فرصتونه مشخص کړي خو د افغانانو تر رهبري او مالکيت لاندې د سولې په پروسه کې د بنځو د ګډون څخه ملاتړ وکړي، او په دې حواله د يوناما د ملاتړ غوښتنه کوي، او همدارنگه د عمومي منشي څخه غوښتنه کوي خو امنيت شورا ته په دې راپور کې په افغانستان کې په سياسي، اقتصادي او ټولنيز ژوند کې د بنځو د يوځای کولو د پروسې په اړه اړوندو معلوماتو ته ځای ورکړي او د نړيوالې ټولنې په غږو غږ کوي،

۴۰. "د يوه با ثباته او خوندي افغانستان لپاره د سيمه ييز امنيت او همکاري په اړه د استانبول - د آسيا زره د بهير" او "د افغانستان په اړه د سيمه ييزې اقتصادي همکاري کنفرانس" په چوکاټ کې د افغانانو تر رهبري لاندې د روانو سيمه ييزو هڅو په ملاتړ تاکيد کوي، د اسلامي همکاري سازمان، د شانګهای د همکاري د سازمان، د افغانستان په اړه د خپلې تماس ډلې په شمول چې په مسکو کې يې د ۲۰۱۷ کال د اکتوبر په ۱۱ غونډه ترسره کړه، په آسيا کې د متقابل عمل او د باور د رامنځ ته کولو د اقداماتو د کنفرانس په ګډون او همدارنگه د مسکو د خبرو اترو د ډيالوګ له لارې، د افغانستان، چين او پاکستان د همکاري د درې اړخيزې ډلې او متحده ايالتونو، د افغانستان، ايران، او پاکستان درې اړخيزې غونډې، د افغانستان، ايران او ترکيې، د افغانستان، پاکستان او انگلستان درې اړخيزې سرمشريزې، د چين، پاکستان او افغانستان د بهرنيو چارو د وزيرانو ډيالوګ، د افغانستان، چين او تاجکستان له خوا د ترهګري سره د مبارزې په برخه کې د درې اړخيزې همکاري او همغږۍ ميکانيزم د باور او همکاري د رامنځ ته کولو په برخه کې د روانو هڅو ستاينه کوي،

۴۱. د سيمه ييزې نښلونې د اسانتيا، سوداګرۍ او ترانزيت په ګډون د سيمه ييزه پرمختيايي نوښتونو په ذريعه؛ لکه د ورپښم لارې اقتصادي کمربند، د ۲۱مې پيړۍ د ورپښم بحري لاره (کمربند او سړک) نوښت، او سيمه ييزې پرمختيايي پروژو لکه د تاپي د گازو د نل ليکي پروژه، د مرکزي جنوبي اسيا د برېښنا د ليرد او سوداګري پروژه يعني د کاسا ۱۰۰۰ پروژه، د افغانستان، ايران او هندوستان تر منځ د چابهار د بندر منل شوې پروژه، د لاجوردو د ترانزيت، سوداګرۍ او ترانسپورتي لارې هوکړه ليک، د ترکمنستان - آقينه او هرات - خواف د ريل د پټلۍ برخې او د سوداګرۍ او ترانزيت دوه اړخيزو هوکړه ليکونو په ګډون، د قونسلې ويزو د همکاريو

غځول او د سوداګريزو سفرونو لپاره د اسانتياوو برابرول ، د بهرني پانګونې ډيروالي ، د زيربنا را منځ ته کول ، د زيربنايي نښلونې په شمول ، د انرژۍ تدارک ، د ترانسپورت او د پولو د هر اړخيز مدیریت را منځ ته کول ، او په افغانستان او سيمه کې د کاري فرصتونو برابرول او په دې حواله د اړوندو شريکبانو څخه غوښتنه کوي خو د يوه خوندي چاپيريال څخه ډاډ حاصل کړي ، خپلې انکشافی پالیسې ګانې او ستراتيژي ګانې سره يو ځای کړي او د دغو انکشافی نوښتونو او سوداګريزو تړونونو د بشپړ پلې کولو لپاره د عملي نښلونې همکارۍ ته وده ورکړي ،

۴۲. د دې يادونه کوي چې سيمه ييزه امنيتي همکارۍ په سيمه او افغانستان کې د ټيکاو د ټينګښت لپاره کلیدي رول لوبوي ، په دې اړه د افغانستان او سيمه ييزو ملګرو د پرمختګ هرکلی کوي او پر افغانستان او سيمه ييزو ملګرو او سازمانونو غږ کوي چې د افغانستان امنيتي ځواکونو د ظرفيت د لوړولو او د سيمې د امنيت زياتولو په ګډون خپل شراکت او همکارۍ لاپياوړی کړي ؛

۴۳. په افغانستان کې د کورنيو بې ځايه شويو او افغان کډوالو په شمير کې د زياتوالي په اړه خپله اندېښنه څرګندوي ، د افغان کډوالو د بيرته ستنېدو او د کورنيو بې ځايه شويو کسانو د بيا پيوستون په خپلو لوړو ملي لومړيتوبونو کې د راوستلو لپاره په ټينګه د افغانستان د دولت هڅې تشويقوي تر څو دوی په داوطلبانه ، خوندي او باعزت توګه خپلو کورونو او هيواد ته ستانه شي ، د افغانستان د دولت د هغو هڅو په ټينګه ملاتړ کوي ، چې هيواد ته د افغان کډوالو د بيرته راستنيدو او دوامداره پيوستون لپاره زمينه برابرې او په دې اړه د دوامدارې او پراخې نړيوالې مرستې غوښتنه کوي ؛

۴۴. له سرمنشي غوښتنه کوي چې په هرو درېيو مياشتو کې په افغانستان کې د تحولاتو او انکشافاتو په اړه شورا ته راپور ورکړي ، په خپل راپور کې د معيارونو په پرتله د پرمختګ ارزونه شامله کړي تر څو د يوناما د ماموريت په تطبيق کې د پرمختګ او په سيمه ييزه کچه ، د دې پرېکړه ليک د لومړيتوبونو اندازه او څارنه وشي ؛

۴۵. پرېکړه کوي چې په فعاله توګه موضوع د خپل کار په دستور کې وساتي .